

VASUDEVA STOTRAM (MAHABHARATAM)

(śrīmahābhāratē bhīṣmaparvaṇi pañchaṣaṣṭitamō'dhyāyē ślō: 47)

viśvāvasurviśvamūrtirviśvēśō
viśvaksēnō viśvakarmā vaśī cha □
viśvēśvarō vāsudēvō'si tasmā-
-dyōgātmānaṃ daivataṃ tvāmupaimi □ 47 □

jaya viśva mahādēva jaya lōkahitērata □
jaya yōgīśvara vibhō jaya yōgaparāvara □ 48 □

padmagarbha viśālākṣa jaya lōkēśvarēśvara □
bhūtabhavyabhavannātha jaya saumyātmajātmaja □ 49 □

asaṅkhyēyaguṇādhāra jaya sarvaparāyaṇa □
nārāyaṇa suduṣpāra jaya śārṅgadhanurdhara □ 50 □

jaya sarvaguṇōpēta viśvamūrtē nirāmaya □
viśvēśvara mahābāhō jaya lōkārthatatpara □ 51 □

mahōragavarāhādyā harikēśa vibhō jaya □
harivāsa diśāmīśa viśvāvāsāmitāvyaya □ 52 □

vyaktāvyaktāmitasthāna niyatēndriya satkriya □
asaṅkhyēyātmabhāvajña jaya gambhīrakāmada □ 53 □

anantavidita brahman nityabhūtavibhāvana □
kṛtakārya kṛtaprajña dharmajña vijayāvaha □ 54 □

guhyātman sarvayōgātman sphuṭa sambhūta sambhava □
bhūtādyā lōkatattvēśa jaya bhūtavibhāvana □ 55 □

ātmayōnē mahābhāga kalpasaṅkṣēpatatpara □
udbhāvanamanōbhāva jaya brahmajanapriya □ 56 □

nisargasarganirata kāmēśa paramēśvara □
amṛtōdbhava sadbhāva muktātman vijayaprada □ 57 □

prajāpatitē dēva padmanābha mahābala □
ātmabhūta mahābhūta satvātman jaya sarvadā □ 58 □

pādaḥ tava dharā dēvī diśō bāhu divaṃ śiraḥ □
mūrtistē'haṃ surāḥ kāyaśchandrādityau cha chakṣuṣī □ 59 □

balaṃ tapaścha satyaṃ cha karma dharmātmajaṃ tava □
tējō'gniḥ pavanaḥ śvāsa āpastē svēdasambhavaḥ □ 60 □

aśvinau śravaṇau nityaṃ dēvī jihvā sarasvatī □
vēdāḥ saṃskāraṇiṣṭhā hi tvayīdaṃ jagadāśritam □ 61 □

na saṅkhyā na parīmāṇaṃ na tējō na parākramam □
na balaṃ yōgayōgīśa jānīmastē na sambhavam □ 62 □

tvadbhaktiniratā dēva niyamaistvaṃ samāśritāḥ □
archayāmaḥ sadā viṣṇō paramēśaṃ mahēśvaram □ 63 □

ṛṣayō dēvagandharvā yakṣarākṣasapannagāḥ □
piśāchā mānuṣāśchaiva mṛgapakṣisarīrpāḥ □ 64 □

ēvamādi mayā sṛṣṭaṃ pṛthivyāṃ tvatprasādajam □
padmanābha viśālākṣa kṛṣṇa duḥkhapraṇāśana □ 65 □

tvam gatiḥ sarvabhūtānāṃ tvam nētā tvam jagadguruḥ □
tvatprasādēna dēvēśa sukhinō vibudhāḥ sadā □ 66 □

pṛthivī nirbhayā dēva tvatprasādātsadā'bhavat □
tasmādbhava viśālākṣa yaduvaṃśavivardhanaḥ □ 67 □

dharmasaṃsthāpanārthāya daityānāṃ cha vadhāya cha □
jagatō dhāraṇārthāya vijñāpyaṃ kuru mē prabhō □ 68 □

yattatparamakaṃ guhyaṃ tvatprasādādidam vibhō □
vāsudēva tadētattē mayōdgītaṃ yathātatham □ 69 □

sṛṣṭvā saṅkaraṇaṃ dēvaṃ svayamātmānamātmanā □
kṛṣṇa tvamātmanō sākṣī pradyumnaṃ chātmasambhavam □ 70 □

pradyumnādaniruddhaṃ tvam yaṃ vidurviṣṇumavyayam □
aniruddhō'sṛjanmāṃ vai brahmāṇaṃ lōkadhāriṇam □ 71 □

vāsudēvamayaḥ sō'haṃ tvayaivāsmi vinirmitaḥ □
[tasmādyāchāmi lōkēśa chaturātmānamātmanā □]
vibhajya bhāgaśō'tmānaṃ vraja mānuṣatāṃ vibhō □ 72 □

tatrāsuravadhaṃ kṛtvā sarvalōkasukhāya vai □
dharmaṃ prāpya yaśaḥ prāpya yōgaṃ prāpsyasi tattvataḥ □ 73 □

tvāṃ hi brahmarṣayō lōkē dēvāśchāmitavikrama □
taistairhi nāmabhiryuktā gāyanti paramātmakam □ 74 □

sthitāścha sarvē tvayi bhūtasāṅghāḥ
kṛtvāśrayaṃ tvāṃ varadaṃ subāhō □
anādimadhyāntamapārayōgaṃ
lōkasya sētuṃ pravadanti viprāḥ □ 75 □

iti śrīmahābhāratē bhīṣmaparvaṇi pañchaṣaṣṭitamō'dhyāyē vāsudēva stōtram □

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org